

2026 में बंगाल बदलेगा, तृणमूल की विदाई तय

सीमा सुरक्षा, घुसपैठ और भ्रष्टाचार पर गृहमंत्री अमित शाह का ममता सरकार पर हमला

कोलकाता, 31 जनवरी. पश्चिम बंगाल की सियासत में साल 226 को लेकर राजनीतिक सर्गर्भी तेज होती नजर आ रही है. केंद्रीय गृह मंत्री अमित शाह ने राज्य में आयोजित जनसभा को संबोधित करते हुए सीएम ममता बनर्जी और उनकी सरकार पर कई गंभीर आरोप लगाए.

उन्होंने दावा किया कि वर्ष 2026 में बंगाल की राजनीति में बड़ा बदलाव होगा और तृणमूल कांग्रेस की विदाई तय है. अपने संबोधन में शाह ने सीमा सुरक्षा, चुपपैठ, भ्रष्टाचार, महिलाओं की सुरक्षा और मतुआ-नामश्रु



समुदाय जैसे मुद्दों को प्रमुखता से उठाया. उन्होंने कहा कि बंगाल में भाजपा की सरकार बनना केवल राजनीतिक बदलाव नहीं, बल्कि देश की सुरक्षा से जुड़ा आवश्यक कदम है. शाह ने यह भी आरोप लगाया कि राज्य सरकार ने बॉर्डर फेंसिंग के लिए जमीन उपलब्ध

कराने में सहयोग नहीं किया, जिससे सीमा सुरक्षा प्रभावित हुई. उन्होंने कलकत्ता हाई कोर्ट के एक आदेश का उल्लेख करते हुए कहा कि अदालत है भी इस मुद्दे को गंभीर माना है. शाह ने कई वादे भी किए और कहा कि यदि भाजपा की सरकार बनती है तो 45 दिनों के भीतर सीमा पर फेंसिंग का कार्य पूरा कर लिया जाएगा. केंद्रीय गृह मंत्री अमित शाह ने पश्चिम बंगाल में आयोजित जनसभा में ममता बनर्जी सरकार पर तीखा हमला बोलेते हुए राज्य की कानून-व्यवस्था, सीमा सुरक्षा और प्रशासनिक कार्यशैली पर सवाल उठाए.

बॉर्डर फेंसिंग और घुसपैठ को बनाया मुख्य चुनावी मुद्दा

उन्होंने कहा कि बंगाल में बढ़ती घुसपैठ अब केवल राज्य का नहीं, बल्कि राष्ट्रीय सुरक्षा का गंभीर मुद्दा बन चुकी है. शाह के अनुसार, जब केंद्र सरकार ने अंतरराष्ट्रीय सीमा पर फेंसिंग के लिए जमीन की मांग की, तब राज्य सरकार ने सहयोग नहीं किया, जिससे यह कार्य अधूरा रह गया. उन्होंने दावा किया कि अब कलकत्ता हाई कोर्ट ने भी इस मामले में बीएसएफ को तय समयसीमा के भीतर जमीन उपलब्ध कराने का निर्देश दिया है. शाह ने राज्य प्रशासन और पुलिस पर भी आरोप लगाए कि वे घुसपैठ रोकने में विफल रहे हैं. उन्होंने कहा कि घुसपैठियों को फर्जी दस्तावेज उपलब्ध कराए जाते हैं और उन्हें देश के विभिन्न हिस्सों में भेज दिया जाता है. इस मुद्दे पर संसद में चर्चा का जिक्र करते हुए उन्होंने कहा कि तृणमूल कांग्रेस के सांसदों ने इसका विरोध किया था. उन्होंने 'माटी-मानुष' के नारे पर तंज कसते हुए कहा कि आज राज्य में महिलाएं असुरक्षित हैं और आम लोग कथित 'सिंडिकेट राज' से परेशान हैं. सभा में शाह ने मतुआ और नामश्रुद समुदाय का विशेष रूप से जिक्र किया.

डंकी रूट से रोज 65 भारतीय गिरफ्तार

23830

भारतीय पकड़े अमेरिका में

► तुर्किये-दुबई के रास्ते से चल रहा अवैध एट्री का नया ट्रेंड

नई दिल्ली, 31 जनवरी. अमेरिका में अवैध तरीके से प्रवेश करने की कोशिशों में भारतीयों की बढ़ती संख्या ने सुरक्षा एजेंसियों की चिंता बढ़ा दी है.

वर्ष 2025 के आंकड़ों के मुताबिक, डंकी रूट के जरिए अमेरिका पहुंचने की कोशिश में रोज औसतन 65 भारतीय पकड़े गए. जनवरी से दिसंबर के बीच अमेरिकी बॉर्डर एंड कस्टम अधिकारियों ने कुल 23,830 भारतीयों को हिरासत में लिया.

दिलचस्प बात यह है कि इस बार अधिकांश लोग अकेले पकड़े गए, जबकि पिछले वर्षों में बड़ी संख्या परिवारों के साथ अवैध प्रवेश की कोशिश करती थी. अधिकारियों के अनुसार, पारंपरिक कनाडा और मैक्सिको बॉर्डर के अलावा अब तुर्किये-दुबई जैसे एयर रूट का इस्तेमाल बढ़ा है, जहां ट्रिस्ट वीजा पर पहुंचकर वीजा अवधि से अधिक रुकने के मामले सामने आ रहे हैं. बढ़ती सख्ती के बीच 2025 में 3,254 भारतीयों को डिपोर्ट भी किया गया. डंकी रूट का सबसे खतरनाक चरण कनाडा के रास्ते अमेरिका पहुंचना माना जाता है. इसमें पहले कनाडा का ट्रिस्ट वीजा लिया जाता है. टोरंटो पहुंचने के बाद एजेंटों के निर्देश पर हजारों किलोमीटर दूर मनिटोबा प्रांत ले जाया जाता है.

यह ट्रेंड बताता है कि एजेंटों के नेटवर्क और जोखिम भरे रास्तों के बावजूद लोग बेहतर भविष्य की चाह में खतरनाक सफर चुन रहे हैं. अमेरिकी एजेंसियों के अनुसार, 2025 में पकड़े गए भारतीयों में 6,968 कनाडा बॉर्डर और 1,543 मैक्सिको बॉर्डर से थे, जबकि 15,319 भारतीय अमेरिका के अंदरूनी शहरों से हिरासत में लिए गए. यह संकेत देता है कि कई लोग वैध वीजा पर प्रवेश के बाद अवैध रूप से रुक रहे थे. तुर्किये-दुबई रूट से जुड़े मामलों में ट्रिस्ट वीजा का उपयोग कर अमेरिका पहुंचना और फिर वीजा अवधि 'जंप' करना प्रमुख तरीका बनकर उभरा है.

पुलिस ने अंतरराष्ट्रीय ड्रग्स रैकेट का भंडाफोड़ किया, तीन गिरफ्तार

नई दिल्ली। दिल्ली पुलिस ने एक बड़े अंतरराष्ट्रीय साइकोट्रॉपिक ड्रग्स रैकेट का पर्दाफाश करते हुए तीन आरोपियों को गिरफ्तार किया है और उनके कब्जे से 31 किलोग्राम अल्ट्राजोलम टैबलेट्स बरामद की हैं. यह जानकारी शनिवार को एक वरिष्ठ पुलिस अधिकारी ने दी. पुलिस के अनुसार, गिरफ्तार आरोपी एक संगठित गिरोह का हिस्सा थे, जो हिमाचल प्रदेश, उत्तर प्रदेश और राष्ट्रीय राजधानी क्षेत्र (एनसीआर) में प्रतिबंधित साइकोट्रॉपिक पदार्थों के अवैध निर्माण, परिवहन और आपूर्ति में संलिप्त थे. दिल्ली पुलिस को एनसीआर में सक्रिय नशीले पदार्थों के तस्करो के बारे में खुफिया सूचना मिली थी.

आतंकवाद साझा खतरा : जयशंकर

नई दिल्ली 31 जनवरी। विदेश मंत्री डॉ. एस जयशंकर ने आतंकवाद को साझा खतरा बताते हुए इससे निपटने के लिए अंतराष्ट्रीय सहयोग को मजबूत बनाने तथा आतंकवाद को कतई बढ़ाई नहीं करने की नीति को वैश्विक स्तर पर अपनाये जाने की जरूरत पर बल दिया है.

विदेश मंत्री ने कहा कि बदलाव के दौर से गुजर रही वैश्विक व्यवस्था का असर पश्चिम एशिया में अधिक स्पष्ट दिखाई देता है और इससे निकटता के मद्देनजर भारत भी इससे स्वाभाविक रूप से प्रभावित है. उन्होंने कहा कि गाजा संघर्ष को समाप्त करने की व्यापक योजना को आगे बढ़ाना आज एक साझा



प्राथमिकता बन चुका है. डा. जयशंकर ने शनिवार को यहां भारत-अरब विदेश मंत्रियों के द्वितीय बैठक में अपने वक्तव्य में कहा कि सभी तरह का आतंकवाद दोनों क्षेत्रों के समक्ष एक साझा खतरा है. उन्होंने कहा कि सीमापार आतंकवाद विशेष रूप से अस्वीकार्य है क्योंकि यह अंतरराष्ट्रीय संबंधों और कूटनीति के मूल सिद्धांतों का उल्लंघन करता है.

विदेश मंत्री कहा आतंकवाद से प्रभावित समाजों को आत्मरक्षा का अधिकार है और वे स्वाभाविक रूप से इसका प्रयोग करेंगे. आतंकवाद से मिलकर निपटने इसे बिल्कुल बढ़ाई नहीं करने की नीति पर कहा यह आवश्यक है कि हम इस वैश्विक अभिशाप से निपटने अंतरराष्ट्रीय सहयोग को सशक्त करें. आतंकवाद को बिल्कुल बढ़ाई नहीं करना एक अडिग और सार्वभौमिक मानदंड होना चाहिए. वैश्विक दौर का उल्लेख करते हुए उन्होंने कहा कि यह बैठक ऐसे समय पर हो रही है वैश्विक व्यापक विभिन्न कारणों से परिवर्तन के दौर से गुजर रही है.

ईरान के गृहमंत्री, शीर्ष अधिकारियों पर प्रतिबंध

वाशिंगटन, 31 जनवरी. ईरान में जारी प्रदर्शन के बाद अमेरिका ने ईरान के गृह मंत्री इस्कंदर मोमैनी और कई अन्य वरिष्ठ अधिकारियों पर प्रतिबंध लगाते हुए कहा है कि राष्ट्रवापी प्रदर्शनों पर ईरानी प्रशासन पर हिसक कार्रवाई के लिये ये सभी जिम्मेदार थे. अमेरिका के वित्त मंत्रालय ने इसकी जानकारी देते हुए कहा, श्री मोमैनी ईरान इस्लामिक गणराज्य के हत्यारे कानून प्रवर्तन बल का संचालन करते हैं, जो हजारों शांतिपूर्ण प्रदर्शनकारियों की हत्या के लिये जिम्मेदार है.

बजट में गिरावट वाले क्षेत्रों में सुधार के उपायों की उम्मीद : खरगे



नई दिल्ली. कांग्रेस अध्यक्ष मल्लिकार्जुन खरगे ने कहा है कि बजट में उन्हें उन सब आर्थिक क्षेत्रों के लिए वास्तविक समाधान पेश किए जाने की उम्मीद है जिनमें गिरावट के संकेत नजर आ रहे हैं। श्री खरगे ने एक्स पर एक पोस्ट में लिखा कि मोदी सरकार विरासत के पीछे नहीं छिप सकती क्योंकि उनकी अपनी विरासत ने पूरी अर्थव्यवस्था को अभूतपूर्व गड़बड़ी में धकेल दिया है.

एक नजर में



रिहायशी इमारत में गैस धमाका, चार की मौत

तेहरान, 31 जनवरी. ईरान के दक्षिण-पश्चिमी प्रांत खुजेस्तान में शनिवार को एक रिहायशी इमारत में गैस धमाके में कम से कम चार लोगों की मौत हो गयी. यह जानकारी आधिकारिक समाचार एजेंसी आईआरएनएन ने दी. एजेंसी ने शहर के अग्निशमन विभाग के प्रमुख बावक रबीई के हवाले से बताया कि यह घटना प्रांतीय राजधानी अहवाज में स्थित चार यूनिट वाली इमारत में गैस लीक होने के कारण हुई. उन्होंने बताया कि दमकलकर्मियों और बचाव दल को घटनास्थल पर भेजा गया है और वे मक्बरे को सावधानी से हटा रहे हैं ताकि संभावित रूप से फंसे अन्य लोगों को ढूंढा जा सके.

नाइजीरिया में 25 लोगों के मारे जाने की आशंका

अबुजा, 31 जनवरी. नाइजीरिया के पूर्वोत्तर राज्य बोर्नो में निर्माण मजदूरों के एक समूह पर बोको हरम के संधिध आतंकवादी हमले में 25 लोगों के मारे जाने और अन्य के घायल होने की आशंका है. घायलों को पास के एक अस्पताल में भर्ती कराया गया है. स्थानीय मीडिया ने देश के उस हिस्से में सतारुद ऑल प्रोग्रेसिव्स कांग्रेस पार्टी के एक नेता अलीऊ जैफादा के जानिब बताया कि गुरुवार को मैदुगुरी-डोबोआ सड़क पर वाजिर्को गांव में इस घटना के बाद लगभग एक दर्जन शवों को दफनाया गया. सभी पीड़ित निर्माण मजदूर थे जो बोको हरम के पिछले हमलों में क्षतिग्रस्त हुए एक पुल की मरम्मत कर रहे थे. पुलिस अधिकारी ने कहा, यह एक विनाशकारी नुकसान है और इसके संकेत सीधे बोको हरम के आतंकवादियों की और इशारा करते हैं जो लंबे समय से इन क्षेत्रों में विकास परियोजनाओं का विरोध कर रहे हैं. घायल पीड़ितों को बोर्नो राज्य के दक्षिणी हिस्से में बीयू शहर के पास के एक अस्पताल में भेजा.

भारत पर्व में झारखंडी व्यंजन की धूम

नई दिल्ली, 31 जनवरी. ऐतिहासिक लाल किले में स्वतंत्रता दिवस समारोह के साथ शुरू हुए भारत पर्व20 26 के समापन सत्र में शांतिवादी इंस्टीट्यूट ऑफ होटल मैनेजमेंट(आईएचएम) रांची के स्टॉल पर उस समय अंतरराष्ट्रीय सांस्कृतिक आदान-प्रदान का एक मजेदार क्षण देखने को मिला, जब एक ब्राजीलियाई नागरिक ने उस स्टॉल का दौरा किया और झारखंड की समृद्ध पाक कला और सांस्कृतिक विरासत में गहरी रुचि दिखाई. ऐतिहासिक लाल किला पर यह क्षण तब और मजेदार बन गया.

कवयित्री जमुना बीनी को 'साहित्य सम्मान'

साहित्य अकादेमी सभागार में समारोह आयोजित

नई दिल्ली, 31 जनवरी. साहित्य अकादेमी सभागार में आयोजित गरिमामय समारोह में केरल के वरिष्ठ हिन्दी साहित्यकार ए. अरविंदाक्षन और अरुणाचल प्रदेश की युवा कवयित्री जमुना बीनी को 'तथागत साहित्य सम्मान' से सम्मानित किया.

कार्यक्रम का शुभारंभ महाकवि निराला की संरक्षती वंदना पर आधारित कथक प्रस्तुति से हुआ. तथागत ट्रस्ट के संरक्षक डॉ. एनपी सिंह (पूर्व आईएएस) ने ट्रस्ट की परिकल्पना, सामाजिक-शैक्षणिक कार्यों और उत्तर-दक्षिण भारत के बीच भाषा-संस्कृति संवाद के



लक्ष्य को रेखांकित किया. यह सम्मान प्रख्यात साहित्यकार रामदरश मिश्र की स्मृति में प्रदान किया गया. समारोह में वरिष्ठ साहित्यकारों आनमिका, ओम निश्चल, अशोक वाजपेयी, चंद्रकंता सहित अनेक विद्वानों ने दोनों रचनाकारों के साहित्यिक योगदान पर विचार साझा किए. ए. अरविंदाक्षन की कृति 'धड़कनों के

बिल गेट्स पर यौन रोग से संक्रमित होने का आरोप

वॉशिंगटन. अमेरिकी न्याय विभाग ने शुक्रवार को दोषी यौन अपराधी जेफरी एपस्टीन से जुड़े दस्तावेजों का विशाल खजोरा जारी किया. इसमें 30 लाख से अधिक पृष्ठों के रिकॉर्ड, 2,000 से अधिक वीडियो और 1,80,000 तस्वीरें शामिल हैं. इस खुलासे ने माइक्रोसॉफ्ट के सह-संस्थापक बिल गेट्स सहित कई हाई-प्रोफाइल हस्तियों से जुड़े उन दावों को फिर से हवा दे दी है जिनका सत्यापन नहीं हो पाया था. इन दस्तावेजों में एपस्टीन के कथित तौर पर लिखे गये ईमेल का प्रारूप शामिल हैं, जिनमें आरोप लगाया गया है कि एपस्टीन के निजी द्वीप लिटिल सेंट जेम्स की यात्रा के दौरान बिल गेट्स रूसी लड़कियों

के जरिये एक यौन संचारित रोग (एसटीडी) की चपेट में आ गये थे. अमेरिकी प्रतिनिधि सभा के निगरानी समिति के डेमोक्रेटिक सदस्यों के जांच के हिस्से के रूप में जारी की गयी तस्वीरों में एक होटल गेट्स अलग-अलग मौकों पर अलग-अलग कई युवतियों के साथ दिख रहे हैं। जारी इन तस्वीरों में युवतियों का चेहरा छिपा दिया गया है। इन दस्तावेजों से एपस्टीन से जुड़े सामाजिक कार्यक्रमों का भी पता चलता हैं। न्यूयॉर्क शहर के मेयर जोहरान मनमानी की मां मीरा नायर की फिल्म अमेरिलिया के 2009 के प्रीमियर के बाद दोषी यौन तस्कर गिस्लेन मैक्सवेल के घर पर एक आफ्टर-पार्टी आयोजित की गयी थीं.

भेजा जंगली में खुलेगा ग्लोबल गुरुकुलम

आदिवासी बच्चों को मिलेगी गांव में शहर जैसी शिक्षा वनांचल में भूमिपूजन संग जगी विकास की उम्मीद

नई दिल्ली ,31 जनवरी. जिले के वनवासी क्षेत्र भेजा जंगली में तथागत ग्लोबल गुरुकुलम की होगी स्थापना, हुआ भूमिपूजन, उच्च स्तरीय शिक्षा गांव के बच्चों को निशुल्क मिलेगी.

भारतीय शिक्षा बोर्ड के अध्यक्ष एनपी सिंह व अनुसूचित जनजाति आयोग के पूर्व अध्यक्ष जीआर राणा की उपस्थिति में बालोड जिले के गुरू विकासखंड अंतर्गत सुदूर आदिवासी ग्राम भेजा जंगली में ग्लोबल गुरुकुलम का विधिवत भूमिपूजन हुआ.

5,500 से अधिक बाल मजदूरों को मुक्त कराया

हैदराबाद. तेलंगाना में राज्य महिला सुरक्षा विंग की अतिरिक्त पुलिस महानिदेशक चारु सिन्हा ने बताया कि बाल मजदूरी को खत्म करने और लापता बच्चों का पता लगाने के मकसद से चलाए गए एक महीने के विशेष अभियान ऑपरेशन स्माइल-12 के तहत राज्य में 5,582 बच्चों को मुक्त कराया गया। सुश्री चारु सिन्हा ने कहा कि यह अभियान 1 से 31 जनवरी तक केंद्रीय गृह मंत्रालय के मार्गदर्शन में 121 सब-डिविजनल पुलिस टीमें और लगभग 605 पुलिसकर्मियों की भागीदारी से चलाया गया। यह अभियान महिला एवं बाल कल्याण, श्रम और स्वास्थ्य विभागों, बाल कल्याण समितियों और विभिन्न गैर-सरकारी संगठनों के साथ मिलकर चलाया गया.



यह आयोजन जनजातीय विकास के उद्देश्य से जकवार फाउंडेशन व ट्रस्ट के संयुक्त तत्वाधान में आयोजित किया, जिसमें सैकड़ों की संख्या में आदिवासी ग्रामीण शामिल हुए. भूमिपूजन से पूर्व राजा राव बाबा व कंकालीन माता की पूजा-अर्चना की गई. शहीद वीर नारायण सिंह के तैलीय चित्र पर माल्यार्पण किया. कार्यक्रम में उपस्थित जनसमूह को संबोधित करते हुए एनपी सिंह ने कहा कि इस गुरुकुलम की स्थापना का उद्देश्य समाज की अतिरिक्त में खड़े आदिवासी और ग्रामीण बच्चों को गुणवत्तापूर्ण शिक्षा से जोड़कर उनका भविष्य सुरक्षित करना है. उन्होंने कहा जब तक सुदूर ग्रामीण क्षेत्रों के बच्चों को शहरों जैसी शिक्षा नहीं मिलेगी, तब तक विवाकसिंत भारत का सपना अधूरा ही रहेगा.

एचडब्लूडब्लूडब्लूए का स्थापना दिवस मनाया

► महिला सशक्तीकरण पर केंद्रित था आयोजन

ग्रेटर नोएडा, 31 जनवरी. भारत-तिब्बत सीमा पुलिस (आईटीबीपी) के हिमवीर परिवारों के कल्याण हेतु समर्पित हिमवीर वाइव्स वेलफेयर एसोसिएशन ने आज 39वीं वाहिनी आईटीबीपी, ग्रेटर नोएडा में अपना 33वां स्थापना दिवस हर्षोल्लास के साथ मनाया.

कार्यक्रम में महिला सशक्तीकरण और आत्मनिर्भरता पर विशेष बल दिया गया. इस अवसर पर भारती कपूर, अध्यक्ष, एचडब्लूडब्लूडब्लूए ने हिमवीर परिवारों के लिए किए जा रहे व्यापक कल्याणकारी कार्यों



एवं भावी योजनाओं पर प्रकाश डाला. उन्होंने बल की विभिन्न संरचनाओं में स्थापित हिमांशी आउटलेट्स एवं बेकर्स शॉप्स के प्रभाव का उल्लेख करते हुए बताया कि इन पहलों के माध्यम से एक ओर सीमावर्ती एवं दूरदराज क्षेत्रों के गुणवत्तापूर्ण हस्तशिल्प उत्पाद एवं खाद्य सामग्री हिमवीरों को किफायती दरों पर उपलब्ध हो

रही है, वहीं दूसरी ओर रोजगार सृजन, पलायन में कमी तथा स्थानीय अर्थव्यवस्था को गति मिल रही है. कार्यक्रम की मुख्य अतिथि सुप्रसिद्ध फिल्ले अभिनेत्री रवीना टंडन रहीं, जिन्होंने हिमवीर परिवारों के महिला सशक्तीकरण हेतु एचडब्लूडब्लूडब्लूए द्वारा किए जा रहे सतत एवं सार्थक प्रयासों की सराहना की.